
28.0... उद्देश्य 


जैसा कि आप जानते हैं 20वीं शताब्दी के दौरान यूरोप की राजनैतिक व्यवस्था पर तीन प्रमुख 
विचारधाराओं का प्रभाव रहा है। इनमें से दो विचारधाराओं; उदारवादी जनतंत्र और दक्षिणपंथी शासन 
व्यवस्थाओं का अध्ययन आप कर चुके हैं। इस खंड की शेष दो इकाइयों में तीसरे सिद्धांत अर्थात समाजवाद 
और समाजवादी दुनिया की चर्चा की जाएगी। जैसा कि आप जानते हैं 9वीं शताब्दी से ही विचार के रूप 
में समाजवाद का अस्तित्व मौजूद था। परंतु रूस में हुई ।97 की कांति के बाद ही इसे ठोस राजनैतिक 
व्यवस्था के रूप में ढाला जा सका। इस इकाई में रूसी कांति की जानकारी देने के साथ-साथ 928 तक 
की घटनाओं का विवरण प्रस्तुत किया गया है। 928 के बाद हुए विकास की चर्चा अगली इकाई में की 
जाएंगी। इस इकाई को पढ़ने के बाद आप : 


७ रूस में उपस्थित उन परिस्थितियों की जानकारी प्राप्त कर पाएंगे जिनके कारण पहली समाजवादी कांति 
संभव हुई। 


० कांति के बाद रूस में समाजवाद के निर्माण की प्रकिया से अवगत हो सकेंगे, 


« रूस में समाजवाद के निर्माण के महत्वपूर्ण चरणों के रूप में नई आर्थिक नीति और 'ुद्ध साम्यवाद' 
'का विवरण प्राप्त कर सकेंगे, और 


० साम्यवादी अन्तरराष्ट्रीय” (कॉमिन्टर्न) के गठन द्वारा पूरी दुनिया में समाजवाद के फैलाने के लिए 
रूस के समाजवादी राज्य द्वारा किए गए प्रयत्नों का विवेचन कर सकेंगे। 


बीसवीं शताब्दी का संकट 

28.4 प्रस्तावना 


आप समाज के बारे में समाजवादी दृष्टि का थोड़ा बहुत अध्ययन पहले ही कर चुके हैं। समाजवादी दलों 
द्वारा मजदूरों से सम्पर्क विकसित करने से, आरंभिक 20वीं शताब्दी के संघर्षों ने यूरोप के लोकप्रिय संघर्षों 
में नया आयाम जोड़ दिया। मजदूर संघर्ष और समाजवादी दलों की गतिविधियां दोनों ही 20वीं शताब्दी में 
ताकतवर जन आंदोलनों के रूप में उभरी। उनके सहयोग से कांति को नए प्रतीक मिले और मजदूर वर्ग 
को एक नई शक्ति मिली; उदाहरणस्वरूप प्रदर्शन, आम हड़ताल, मजदूरों का रंगमंच, लाल झंडा, मजदूर 
दिवस के रूप में मई दिवस, अन्तरराष्ट्रीय महिला दिवस के रूप में 8 मार्च । हालांकि इनकी गतिविधियां 
पूरे यूरोप में फैली हुई थी परंतु इसका सबसे अधिक प्रभाव रूस पर पड़ा जहां के सुधारवादी आंदोलनों ने 
पूंजीवादी विरोधी रुख और समाजवादी दृष्टिकोण अपनाया। 9वीं शताब्दी के अंत और आरंभिक 20 शताब्दी 
में कई कांतिकारी लहरें आई जिसकी परिणति पहली सामाजिक कांति के रूप में हुई | इस इकाई में हम इतिहास 
की प्रथम समाजवादी कांति की चर्चा करेंगे जिसे अक्टूबर कांति या ।9]7 की बॉलशेविक कांति के रूप में 
जाना जाता है। हम समाजवादी निर्माण के प्रथम अनुभव की भी चर्चा करेंगे और यह देखने का प्रयास करेंगे 
कि किस प्रकार इनकी नीतियां पूंजीवादी राज्यों से अलग थी। 


28.2 पहली समाजवादी क्रांति रूस में ही क्‍यों हुई ? 


रूसी समाज में सचमुच क्या कुछ हो रहा था जिसके कारण यह सब संभव हुआ ? अपने अन्तिम दिनों में 
कार्ल मार्क्स ने 9 वीं शताब्दी के अन्त में रूस में बन रहे कांतिकारी माहौल की प्रशंसा की थी परंतु समाजवादी 
विचारधारा का सम्पूर्ण बल इस बात पर रहा था कि परिपक्व और सर्वाधिक विकसित पूंजीवादी देशों में हीं 
कांति होगी। ऐसी कल्पना की गई थी कि पूंजीवादी व्यवस्था जब पूरी तरह परिपक्व हो जाएगी तो वह अपने 
अन्तर्विरोधों, संघर्षों और तनावों से कमजोर पड़ने लगेगी। उन राष्ट्रों में निजी स्वामित्व और समाजीकृत 
उत्पादन के बीच विषम स्थिति पैदा हो जाएगी। वहां मजदूर वर्ग को अपने जंजीरों के सिवा और कुछ नहीं 
खोना होगा। पंरतु वास्तव में प्रथम समाजवादी कांति पिछड़े हुए! रूस में हुई। यहां के समाज में पूंजीवाद 
मौजूद था परंतु अभी भी यहां सामंती सामाजिक और आर्थिक शक्तियां जस की तस मौजूद थीं। मजदूर वर्ग 
अभी भी जमीन के साथ जुड़ा हुआ था और कृषक वर्ग मुख्यतः निजी भू-स्वामित्व की इच्छा रखता था। 
निश्चित रूप से रूस में बाद के और विकसित पूंजीवाद के बढ़ते अन्तर्विरोधों के कारण वहां कांति का सामाजिक 
माहौल तैयार हुआ। 


28.2.]. राजनैतिक ढांचा 


पश्चिमी यूरोप में पूंजीवाद की वृद्धि के साथ उदारवादी-संविधानवादी और संसदीय जनतंत्रों का उदय और 
विकास हुआ। 9]7 तक रूस में जार का निरंकुश शासन कायम था। यूरोप के नागरिकों को सहज रूप 
में प्राप्त सभी व्यक्तिगत, नागरिक और मौलिक अधिकार तथा संगठन बनाने, हड़ताल करने और चुनाव 
का अधिकार जैसी सामूहिक अभिव्यक्तियों के सभी जनतांत्रिक रूपों पर रूस में प्रतिबंध था। संभवत्त: आप 
यह बात जानते हैं कि सम्पूर्ण रूसी समाज में केवल रूसी क्षेत्र ही शामिल नहीं था और इसमें केवल रूसी 
बोलनेवाले लोग ही नहीं रहते थे । इस साम्राज्य में कई गैर रूसी समुदाय और राष्ट्रीयताएं जैसे यूके न, साइबेरिया, 
बाल्टिक राज्य आदि शामिल थे। रूस का निरंकुश शासन अपने साम्राज्य की सभी राष्ट्रीयताओं को दबाकर 
रखता था और यूरोप में होने वाले सभी जनतांत्रिक मामलों के खिलाफ डटकर खड़ा था। इसीलिए इसे यूरोप 
का पुलिस मैन” कहा जाता था। अतएव नई मांगों के परिप्रेक्ष्य में रूसी राज्य की प्रकृति लगातार असंगत 
होती जा रही थी और नई सामाजिक तथा आर्थिक ताकतों का उदय हो रहा था। 


28.2.2 किसान और मजदूर वर्ग 


परम्परागत तौर पर रूसी कृषि व्यवस्था में बंधुआ मजदूरी की प्रथा प्रचलित थी जो भूमि और भूमिपति से 
बंधे हुए थे। कृषिदास की यह प्रथा 86] में समाप्त कर दी गई और कृषिदास मुक्त हुए तथा उन्हें अपनी 
मर्जी से कहीं भी आने जाने की स्वतंत्रता प्राप्त हुई। परंतु ।86 के कृषि सुधारों से जार साम्राज्य की कृषि 


समस्या समाप्त नहीं हुई। कृषि में पूंजीवाद के विकास के बावजूद भूमिधर कुलीनतंत्र का आधिपत्य बना 
रहा, किसान गरीब बने रहे और कृषि पिछड़ी रही। यहां तक कि कृषि के व्यावसायीकृत होने तथा 'कुलक' 
नामक अमीर कृषकों के उदय के बावजूद ग्रामीण इलाकों में भूमि, लगान, मजदूरी और सार्वजनिक जमीनों 
पर अधिकार को लेकर (जो भूमिपति कुलीनतंत्र के पास सुरक्षित था) संघर्ष की स्थिति बनी रही। अभी भी 
अधिकांश जमीन पर और समग्र रूप से कृषि व्यवस्था पर भूमिपति कुलीनतंत्र का अधिकार था। 


भूमिपति कुलीनतंत्र के सामाजिक और आर्थिक प्रभुत्व के कारण राजनैतिक क्षेत्र में भी कुलीनतंत्र का दबदबा 
बना रहा जबकि 86। के बाद ग्रामीण ढांचे में हुए टकराव के कारण आधुनिक किसान आंदोलन का जन्म 
हुआ जो धीरे-धीरे राजनैतिक रूप ग्रहण करने लगा। बड़े भूमिपतियों के स्वामित्व को समाप्त करने और 
, किसानों के लिए जमीन की मांग उठने लगी जिसे बॉलशेविकों के सिवा न तो जार कूलीनतंत्र और न ही 


अन्य कोई राजनैतिक समूह मानने को तैयार था। इसके कारण किसान आन्दोलन हुए और उनके द्वारा . 


जमीन पर कब्जा करने की मांग अक्टूबर 97 की बॉलशेविक कांति का प्रमुख उद्देश्य रहा.। इसके अलावा 
समाजवादी शासन व्यवस्था को मजबूत बनाना भी इस कांति का उद्देश्य था। 


रूसी औद्योगीकरण की प्रकृति और समय के कारण मजदूर आंदोलन के लिए उपयुक्त माहौल तैयार हुआ | 
यह मजदूर आंदोलन हिंसात्मक और राजनैतिक था। रूसी समाज और राजनीति के विशिष्ट लक्षणों के कारण 
इस आंदोलन की प्रकृति सुधारात्मक की अपेक्षा कांतिकारी हो गई। देर से औद्योगीकरण होने और पश्चिमी 
देशों के स्तर तक पहुंचने के लिए औद्योगीकरण के आरंभिक चरणों में बड़े उद्योगों की स्थापना की गई। 
इंगलैंड या फांस में इसका कमश: और धीमी गति से विकास हुआ था। रूस में तेजी से हुए इस औद्योगीकरण 
के कारण वर्ग चेतना का भी शीघ्रता से विकास हुआ और बुर्जुआ वर्ग द्वारा सामाजिक तथा राजनैतिक वर्चस्व 
कायम करने से पहले ही एक संगठित जन आंदोलन की शुरुआत हो चुकी थी। रूस में यह मजदूर आंदोलन 
बुर्जुआ वर्ग, संभ्रांत शासन, पूंजीवाद और तानाशाही के खिलाफ था। इसके अलावा कोई प्रभावी विधान या 
मजदूर संघ के पास कोई अधिकार न होने से आर्थिक मांगों को लेकर किया गया संघर्ष भी राजनैतिक रूप 
लेने लगा क्योंकि हड़ताल करने का मतलब था कानून तोड़ना। प्रतिनिधि संस्थाओं की कमजोरी के कारण 
मजदूर वर्ग के आंदोलन ने इन्हें उखाड़ फेंकने का कांतिकारी रास्ता अख्तियार किया। उन्होंने इंगलैंड, फांस 
और जर्मनी की तरह सामाजिक- राजनैतिक समूहों के लिए अधिकांश प्रतिनिधित्व के जरिए इस पर नियंत्रण 
करने की कोशिश नहीं की। वस्तुप्त: मजदूर संघों का जन्म 905 की कांति के बीच से ही हुआ था। बड़े 
कारखाने देहातों में, शहर से बाहर और नगर की सीमाओं पर लगाए गए थे और इसमें कई प्रकार के मजदूर 
काम करते थे (निपुण कारीगर, निपुण और अनिपुण कारखाना मजदूर, कस्तार या घरेलू व्यवस्था में काम 
करने वाले मजदूर उसके अलावा टेलीग्राफ, रेलवे निर्माण कार्य में लगे मजदूर) | इनमें से अधिकांश मजदूरों 
का संबंध अभी तक अपनी जमीन से था। इस कारण इस आंदोलन को व्यापकता मिली और यह केवल ब5 
शहरों तक ही सीमित नहीं रहा। 


28.2.3 राष्ट्रीय आत्म संकल्प 


जार के शासन से राष्ट्रीय मुक्ति के साथ साथ समाजवादी कांति की विजय हुई। राजनैतिक और सांस्कृतिक 
भेदभाव के कारण बाल्टिक क्षेत्र, मध्य एशिया, ट्ान्सकाउकेसिया और अन्य क्षेत्रों के लोग अपने को अलग-थलग 
महसूस करते थे। जार की आर्थिक नीतियों के कारण ये इलाके आर्थिक दृष्टि से पिछड़े बने हुए थे। जार 
द्वारा यह प्रयत्न किया गया था कि इन इलाकों में मुख्य वर्ग खेती पर आश्रित रहे और लोग भूमि से 
बंधे रहें। इन स्थानों पर राष्ट्रीय आत्म संकल्प, अपनी भाषा और संस्कृति के अधिकारों की मांग करने 
और सामान्य अवसर उपलब्ध कराने और यहां तक कि प्रथक राजनैतिक पहचान देने के लिए एक मजबूत 
आंदोलन उठ खड़ा हुआ। बॉलशेविकों ने किसानों के लिए, भूमि की मांग का समर्थन किया और संबंध विच्छेद 
के अधिकार तथा स्वैच्छिक संघ बनाने के अधिकारों का समर्थन किया। अतएव इन क्षेत्रों में किसानों ने 
जार की तानाशाही शासन व्यवस्था के खिलाफ समाजवादी विकल्प के विषय में निर्णायक भूमिका निभाई 
और इस कम में राष्ट्रवादी विकल्पों पर तनिक भी विचार नहीं किया गया। 


28.2.4 विचार और संगठन 


आरंभिक 20वीं शताब्दी में समाजवादी कांतिकारी प्रमुख राजनैतिक प्रवृत्ति थी जो किसानों के वर्ग हितों का 
प्रतिनिधित्व करते थे और किसानों को कांति की प्रमुख प्रेरणा शक्ति मानते थे.। विभिन्‍न विचारों वाले उदारकादी 

चित्र !: लेनिन : 
निर्माता 


हैं 23 


रूस में पश्चिम यूरोप के संसदीय नमूने के तौर पर उपस्थित थे। मार्क्सवादी या सोशल डेमोकेट (साम्यवादी) 
की रणनीति और प्रेरणा मार्क्स के कम्यूनिस्ट मेनिफैस्टो और उनके गोथा कार्यकम की आलोचना (साम्यवादी 
घोषणा पत्र) से प्रभावित थी । इसके अलावा अधिकांश सुधारवादी बुद्धिजीवी वर्ग मार्क्स की पूंजीवादी आलोचना 
से काफी प्रभावित था। यूरोप में 848 की कांति में उन्होंने यह अनुभव किया कि बुर्जुआ वर्ग ने उस समय 
कांति के साथ धोखा किया था और मजदूर लगातार एक कांतिकारी शक्ति बने हुए थे। अतएव रूस ने पश्चिमी 
यूरोप के समाप्त होते हुए उदारवाद की अपेक्षा वहां के सर्वाधिक आमूल परिवर्तनवादी विचार को ग्रहण किया । 


रूस में आरंभ से ही बुर्जुआ उदारवाद कमजोर था और आमूल परिवर्तनवादी वुद्धिजीवी वर्ग का समाजवादी 
रूझान और कांतिकारी नेतृत्व निर्णायक साबित हुआ । बॉलशेविकों ने उत्तर-कांतिकारी शासन व्यवस्था 


बा की राजनीति के रूप में समाजवाद की विजय का प्रतिनिधित्व किया। 


३० लेनिन बॉलशेविक पार्टी के सर्वप्रमुख नेता थे | बॉलशेविक ने रूस में मार्क्सवाद को मात्र आरोपित नहीं किया। 


रूसी क्रांति क़ा 


उन्होंने मार्क्सवाद के ढांचे मे रूस की विशिष्ट कांतिकारी समस्याओं का निदान ढूंढने की कोशिश की उन्होंने 
बताया कि रूस के पिछड़े माहौल में और बुर्जुआ वर्ग के अपेक्षाकृत कमजोर होने के कारण बुर्जुआ जनतांत्रिक 


है. कांति लाने में इनकी भूमिका बहुत स्पष्ट नहीं होगी । मजदूर आंदोलन का सामना कर रहा बुर्जुआ वर्ग फ्रांसीसी 


और इंगलिश बुर्जुआ वर्ग की भूमिका नहीं दुहरा सकता | अतएव मजदूर वर्ग का आधिपत्य कांतिकारिता के 
प्रथम बुर्जुआ जनतांत्रिक चरण.के साथ-साथ इसके दूसरे समाजवादी चरण के लिए भी जरूरी था। किसानों 
की संख्या ज्यादा थी और मजदूरों की कम । इसलिए कांतिकारी रणनीति के तहत मजदूरों और किसानों को 
संगठित किया गया। इस प्रकार उन्होंने दो चरण की कांति और मजदूर वर्ग के नेतृत्व को अपनी रणनीति 
में शामिल किया। आरंभिक 20 वीं शताब्दी के कांतिकारी आंदोलनों ने उनकी रणनीति को काफी हद तक 
सही सिद्ध किया। 


बोध प्रश्न | 


)) रूस का राजनैतिक ढांचा अन्य यूरोपीय देशों से किस प्रकार अलग था ? पांच पंक्तियों में उत्तर दीजिए । 


2) रूस में सक्रिय विभिन्‍न राजनैतिक समूहों पर पांच पंक्तियां लिखिए। 


28.3 क्रांति के चरण और बॉलशेविक विजय 


रूसी कांति के तीन अलग-अलग चरण माने जा सकते हैं जिसे पूरा करने में बारह वर्ष लग गए। प्रथम 
चरण के दौरान ड्यूमा कहे जाने वाले संसद का निर्माण हुआ। 9]7 की फरवरी कांति को दूसरा चरण 
माना जा सकता है जिसमें केंद्र में जार के शासन के साथ-साथ कामचलाऊ सरकार की स्थापना की गई। 
अक्टूबर |97 में कांति का अंतिम और तीसरा चरण पूरा हुआ जिसमें जार के शासन को उखाड़ फेंका 


गया और जन गणतंत्र की स्थापना हुई। आइए, इन तीनों चरणों पर विस्तार से विचार किया जाए। 


9 जनवरी 905 को मजदूर शांतिपूर्ण प्रदर्शन कर रहे थे; उन पर गोलियां चलाई गईं । इससे मजदूर भड़क 
उठे और 905 में पहली बार तानाशाही शासन पर आकमण किया गया। इसे खूनी रविवार के नाम से 
जाना जाता है। मजदूर और किसान जनतांत्रिक गणतंत्र” की मांग करने लगे। उन्होंने किसानों, मजदूरों 
और सैनिकों का निर्वाचित और जन आधारित राजनैतिक संगठन बनाया जिसे प्रथम सोवियत के नाम से 
जाना जाता है। बाद में लेनिन ने इसे 'कांतिकारी शक्ति की जन्मदात्री' कहा और जो अन्तत: उत्तर-कांति 
राज्य के निर्माण का आधार बना जिससे समाजवादी राज्य ने सोवियत रूस का नाम ग्रहण किया। प्रथम 
विश्व युद्ध ने रूस की अर्थव्यवस्था और रूस के मजदूरों की आजीविका को बुरी तरह प्रभावित किया जिसके 
कारण मौजूदा शासन व्यवस्था के खिलाफ विरोध का माहौल बना और इससे रूसी कांति का मार्ग प्रशस्त 
हुआ। 


97 की फरवरी कांति ने तानाशाही पर अन्तिम प्रहार किया। पेट्रोगार्ड में महिला मजदूरों के रोटी की 
कमी को लेकर किए गए प्रदर्शन से इस कांति का आरंभ हुआ जो दूसरे शहरों और गांवों तक फैल गया। 
समाज के सभी वर्गों ने हड़ताल कर दी, किसान आन्दोलित हो उठे और सेना के कांतिकारी कदम से तानाशाही 
की रही सही उम्मीद भी समाप्त हो गई | रूसी तानाशाही को उखाड़ फेंका गया और इसके स्थान पर उदारवादी 
बुर्जुआ के वर्चस्व वाली कामचलाऊ सरकार की स्थापना की गई। 


फरवरी 97 की कांति में पहली बार राजनैतिक स्वतंत्रता अर्जित की गई। मौलिक और नागरिक 
अधिकारों का सृजन किया गया | हजारों छोटे-छोटे संगठनों द्वारा कारखानों, बैरकों, गांवों और गलियों में 
सैकड़ों और हजारों पैम्फलेट बांटे गए। कारखाना समिति, ग्रामीण परिषद, सैनिक समूहों जैसे मंचों के जरिए 
लोगों ने अपनी नियति का निर्माण करना चाहा। एक बार फिर शहरों और गांवों में सोवियतों का चुनाव 
हुआ और एक बार फिर केंद्रीय सेवियत (जैसा कि 905 में था) कांतिकारी शक्ति के वैकल्पिक स्रोत के 
रूप में उभरी और इसने कामचलाऊ सरकार का विरोध किया। कामचलाऊ सरकार में प्रतिनिधित्व पाए 


उदारवादी बुर्जुआ वर्ग के लोग अपनी कांति समाप्त कर चुके थे; जबकि मजदूर अभी इसकी शुरुआत ही 


कर रहे थे। फरवरी की कांति के बाद स्थापित नए शासन का यही प्रमुख अन्तर्विरोध था और यह बहुत 
दिन तक कायम न रह सका। किसान निराश थे कि उन्हें जमीन नहीं मिली; सम्पूर्ण मजदूर और सैनिक 
निराश थे क्योंकि युद्ध अभी जारी था; हड़तालों और प्रदर्शनों के जरिए असंतोष प्रकट किया गया; किसानों 
ने जमीनों पर कब्जा कर लिया; भोजन की कमी और इसके मूल्य में वृद्धि होने से दंगे हुए, युद्ध समाप्त 
न होने से सैनिकों को घोर निराशा हुई जो भूमि वितरण में भी हिस्सा लेना चाहते थे । बॉलशेविकों ने जनता 
की भावनाओं के अनुरूप नारा दिया और वे उनके चहेते बन गए । उनका नारा था : 


०» किसान के लिए जमीन 

० युद्ध को तुरंत बंद किया जाए 

* उद्योगों पर मजदूरों का नियंत्रण हो 

० राष्ट्रीयताओं को आत्म संकल्प का अधिकार मिले, और सबसे ऊपर 

० रोटी (ब्रेड) ह 

शांति ! भूमि ! रोटी ! प्रजातंत्र ! तात्कालिक मांगे बन गई। सभी जनसंगठनों में बॉलशेविकों को बढ़त हासिल 
हो गई और अधिकांश मजदूर और सैनिक उनके पक्ष में थे। हालांकि एक विरोधी प्रेस ने इसके विपरीत 
माहौल बनाने की कोशिश की परंतु इस कांति को जनाधार प्राप्त था और यह लगभग खूनी रहित कांति 
थी। सेना (जिसमें ज्यादातर किसान शामिल थे) सहज रूप में कांतिकारी ताकतों की ओर खिंचे चले गए। 
कामचलाऊ सरकार उखाड़ फेंकी गई। इतिहास में पहली बार समाजवादी कांति वास्तविक रूप में सामने 


आई। नए राज्य ने अपने को मजदूरों का राज्य कहा | एक अमेरिकी पत्रकार जॉन रीड ने अपनी पुस्तक 
'टेन डेज दैट शुक द वर्ल्ड” में ।97 की अक्टूबर कांति का बड़ा ही सजीव चित्रण किया है। 

28.4 समाजवाद का निर्माण 


किसी भी देश में कांति के समान ही समाजवाद की स्थापना में शौर्य और साहस भरे संघर्ष की जरूरत होती 
है। बॉलशेविकों के सामने अपने प्रयोगों के लिए समाजवादी समाज का कोई ढांचा उपलब्ध नहीं था। मार्क्स 
ने पूंजीवाद का विश्लेषण अवश्य किया था परंतु व्यवहार में समाजवाद का कोई विस्तृत और व्यव्हारिक नमूना 
उपलब्ध नहीं था। आरंभिक रूसी कांतिकारियों के सामने केवल उनके आदर्श और समाजवादी विचारकों 
के प्रमुख सिद्धांत थे। अन्य यूरोपीय देशों की तुलना में आर्थिक विकास की दृष्टि से रूस अभी भी एक पिछड़ा 
हुआ देश था और आर्थिक विकास की एक ऐसी रणनीति बनाना आसान नहीं था जो पूंजीवादी व्यवस्था को 
पीछे छोड़ सके | इसके अलावा समाजवादी रूस को पूंजीवादी देशों का एक साथ सामना करना पड़ा। इस 
देश के प्रति उनका रवैया केवल मात्र शत्रुतापूर्ण नहीं था बल्कि वास्तव में वे इस नए राज्य के खिलाफ युद्ध 
कर रहे थे; दूसरी ओर रूस के पूर्ववर्ती भूमिपतियों और पूंजीपतियों ने गृह युद्ध छेड़ रखा था। 


तीव्र आर्थिक विकास, सामाजिक न्याय, व्यक्तिगत मौलिक अधिकारों की गारंटी, सैद्धांतिक तौर तरीके जितने 
आसान लगते हैं व्यवहार में वे उतने ही कठिन लगते थे । समाजवाद के निर्माण के संबंध में तीखे राजनैतिक 
मतभेद थे; राणनीति और उद्देश्य पर बहस छिड़ी हुई थी और नए-नए प्रयोग तथा नीतियां बन रही थीं। 
पिछड़ेपन के कटु यथार्थ, सम्पूर्ण पूंजीवादी विश्व की शत्रुता और गृह युद्ध के परिप्रेक्ष्य में कई सपने 
अधूरे रह गए, कई आदर्श धूल चाटने लगे, कई इच्छाएं अस्वीकार कर दी गईं यूरोप के कई देशों में कांतियां 
सफल नहीं हुईं। हालांकि बॉलशेविकों को समाजवादी विश्व कांति'” में अपनी कई नीतियों की सफलता पर 
विश्वास था। आरंभिक सोवियत समाजवादी राज्य अकेला पड़ गया और इसमें आरंभिक प्रयोग की कई कमियां 
भी मौजूद थीं। मजदूर राज्य को कई प्रकार के खतरों से बचाना था। इस कांति की रक्षा में कई लोग मारे 
गए थे परंतु उन्होंने दुनिया को यह दिखा दिया कि विकास और आधुनिकता का यह भी एक रास्ता हो सकता 
है। उनकी उपलब्धियां कुछ मायनों में निश्चित रूप से मील का पत्थर थीं । 


28.4.। परिवर्तन की प्रकृति-आरंभिक विधान 


पूंजीवाद के वैधानिक और आर्थिक आधारों को समाप्त करना और समाजवाद की आधारशिला रखने के लिए 
कानून बनाए गए। इसका उद्देश्य पहले की विदेश नीति और निजी मुनाफे, व्यक्तिवाद और उपभोक्तावाद 
जैसे समस्त पूंजीवाद मूल्यों में आमूल परिर्वतन करना था। 


सबसे पहले उद्योगों में निजी संसाधनों को समाप्त किया गया और उस पर मजदूरों का नियंत्रण स्थापित 
किया गया | कारखानों पर मजदूर राज्य का आधिपत्य हो गया और मजदूरों को प्रतिनिधित्व देकर उत्पादन 
प्रकिया में मजदूरों का नियंत्रण स्थापित करने का प्रयोग किया गया और उन्हें कारखानों में अधिकार दिए 
गए। सोवियत रूस और अन्य समाजवादी देशों में सामाजिक नियोजन के तहत उद्योग पर राज्य का 
अधिकार बना रहा परंतु युद्ध के दिनों में और बाद के वर्षों में केंद्रीकृत नियोजन के समय मजदूरों के नियंत्रण 
से कई मुश्किलें सामने आई। 


कृषि के क्षेत्र में भी परिवर्तन किए गए। नवम्बर |97 की भू राज्याज्ञा के द्वारा भूमिपति प्रथा समाप्त कर 
दी गई, जमीन का राष्ट्रीयकरण कर दिया गया और निजी रूप से खेती करने के लिए तथा पीढ़ी दर पीढ़ी 
उपयोग करने के लिए जमीन किसानों के बीच बांट दी गई। परिवार के सदस्यों की संख्या के आधार पर 
जमीन वितरित की गई। इस जमीन और इस पर किए जाने वाले श्रम से होने वाली आय पर निजी या 
व्यक्तिगत अर्थात परिवार के सदस्यों का अधिकार होता था; पंरतु वे यह जमीन बेच नहीं सकते थे और न 
ही दूसरों के श्रमों का शोषण करने के लिए इसका उपयोग किया जा सकता था। कृषि व्यवस्था से शोषण 
आधारित संबंधों को समाप्त कर दिया गया; और भूमि निजी सम्पत्ति नहीं रह गई, हालांकि उत्पादन और 
स्वामित्व का निजीकरण जारी रहा। 


28 दिसम्बर ।9]7 को सभी निजी बैंकों का राष्ट्रीयकरण कर दिया गया और बैंक के सभी भागीदारों (शेयर 
होल्डर) का स्वामित्व समाप्त हो गया और सभी विदेशी ऋणों को नकार दिया गया। रूसी कांति ने वर्ग 
आधारित समाज को भी नष्ट कर दिया। वेतन में अ ९ जरूर बना रहा और युद्ध की परिस्थितियों और 


सीमित उत्पादकता के कारण लोगों को काम और योग्यता के अनुरूप वेतन नहीं मिल सका पंरतु पूंजीवाद 
की अपेक्षा काफी हद तक सामाजिक न्याय की मांग पूरी हुई क्योंकि शारीरिक श्रम की अब ज्यादा देर तक 
उपेक्षा नहीं की जा सकी, मजदूरों और अधिकारियों के वेतन में काफी अंतर रहा और बिना काम किए 
या अपने लिए दूसरे से काम कराकर कमाई नहीं कर सकता था। 


नजनैतिक स्तर पर नए राज्य ने अपने आप को सर्वहारा की तानाशाही' अर्थात समाजवादी जनतंत्र के 
ः प में परिभाषित किया। इसमें मुट्ठी भर लोगों की अपेक्षा जनता के हितों को प्राथमिकता दी गई; जनता 
! मजदूर और कामगार लोग शामिल थे। दूसरे, इसके जरिए कांति ने काम करते वाले लोगों का राजनैतिक 

'घिपत्य कायम किया जबकि पूंजीवादी व्यवस्था और बुर्जुआ जनतंत्र में राष्ट्रीय संसाधनों पर निजी नियंत्रण 
हे । है। तीसरे, इस नए राज्य ने जनतंत्र की एक अधिक सकारात्मक अवधारणा सामने रखी जहां फांसीसी 
विरासत को शामिल करते हुए व्यक्ति की जरूरतों को पूरा करने की ज्यादा जिम्मेदारी राज्य ने अपने ऊपर 
ले ली; यहां लैसेज-फेयर की अवधारणा के लिए कोई जगह नहीं थी जिसमें राज्य के अहस्तक्षेप से व्यक्ति 
की स्वतंत्रता जुड़ी होती है और व्यक्ति को काफी हद तक अपनी रक्षा करने के लिए अकेला छोड़ दिया 
जाता है। ह 


कांति के कुछ महीनों के भीतर सरकार ने पुरानी सरकार की सभी गुप्त संधियां प्रकाशित कर दी और 
यह घोषणा की कि सोवियत रूस और अन्य देशों के बीच होने वाली संधियां स्पष्ट और सार्वजनिक होंगी। 
इसी शांति संबंधी राज्याज्ञा से उन्होंने शांति प्रस्ताव सामने रखा जिसमें आकमण, आधिपत्य या हार जाने 
को कोई स्थान नहीं दिया गया और उन क्षेत्रों से अपना दावा वापस ले लिया जिसके लिए जार की सरकार 
और कामचलाऊ सरकार भी लड़ रही थी। सार्वजनिक तौर पर वे उपनिवेशवाद के खिलाफ खड़े हुए और 
सभी राष्ट्रीय स्वतंत्रता संघर्षों का उन्होंने समर्थन किया। यदि रूसी कांति न होती तो प्रथम विश्वयुद्ध के 
अंत में विलसन के चौदह सूत्र सामने नहीं आते । जार साम्राज्य में शामिल सभी क्षेत्रों में रहने वाली राष्ट्रीयताओं 
के आत्म निर्धारण और संबंध-विच्छेद के अधिकार को बॉलशेविकों ने कबूल किया। 


28.4.2 परिवर्तन की प्रकृति-लोकप्रिय पहल 


बॉलशेविक नेतृत्व ने, पुरानी व्यवस्था के संस्थागत ढांचे को तोड़कर और नई की स्थापना कर, अपना वादा 
पूरा किया। किसानों और मजदूरों ने अपने ढंग से कांतिकारी परिवर्तन में भूमिका अदा की | आरंभिक वर्षों 
में स्थानीय स्तरों पर सहज भाव से और संगठित रूप में कांति आगे बढ़ती चली गई । भूमि कम्यूनों, ग्राम 
सभाओं और किसान सोवियतों ने गांवों में सामाजिक और राजनैतिक बदलाव के स्वतंत्र अंग के रूप में कार्य 
करना शुरू किया। बॉलशेविकों द्वारा मान्यता प्राप्त कृषि कांति की शुरुआत वस्तुत: यहीं से हुई थी और 
इसी से कांति के बाद का ग्रामीण ढांचा निर्मित हुआ था। कुछ ही वर्षों में लाखों एकड़ खेतों की मिल्कियत 
बदली और उन्हें किसानों में बांट दिया गया। गांव में पुरानी राज्य व्यवस्था पूर्णत: नष्ट हो गई। 


शहरों में भी इसी प्रकार की प्रवृत्ति देखने को मिली। सोवियतों को सभी अधिकार देने और मजदूरों के 
नियंत्रण के नारे गूंजने लगे। इन नारों को कार्य रूप देने के लिए स्थानीय रूप से दो तिहाई कारखानों 
का राष्ट्रीयकरण किया गया और मजदूरों ने कारखानों और उसके उत्पादन पर अपना नियंत्रण स्थापित 
कर लिया। मजदूर संघ, कारखाना समितियां, मजदूर सोवियत और दलीय संगठन जगह-जगह पर पूंजी के 
असली मालिक बन बैठे। 


आमतौर पर चारों ओर जनतंत्रीकरण, विकेंद्रीकरण, स्थानीय पहल और लोकप्रिय निर्णय लेने की लहर धी। 
सम्पूर्ण जार साम्राज्य में यही कांति की सक्रियता और बॉलशेविकों के विधानों पर आधारित नए संस्थागत 
ढांचों का आधार बना । बॉलशेविक गहरे रूप में इस प्रकिया से जुड़े हुए थे, हालांकि इन प्रयत्नों के पीछे 
कई प्रकार की खींचतान चल रही थी और केंद्रीय नेतृत्व राष्ट्रीय स्तर पर प्रशासनिक ढांचे, सार्वजनिक 
वितरण प्रणाली और मजदूर किसान गठबंधन को संस्थागत रूप प्रदान कर कांति से प्राप्त लाभों को ठोस 
रूप देने का प्रयत्न कर रहा था। 


समाजवादी विश्व-। 


बीसर्वी शताब्दी का संकट 


28.5 युद्ध साम्यवाद 


कांतिकारी परिवर्तन की यह समूची प्रकिया 98 के मध्य तक आते-आते संकट में फंस गई। कांतिकारी 
ताकतों को गृह युद्ध का सामना करना पड़ा। भूमिपति अभिजाततंत्र और बुर्जुआ वर्ग की सशस्त्र सेनाओं और 
पूंजीवादी देशों की सेनाओं ने समाजवादी शासन को अपदस्थ करने के लिए आकमण किया इस कारण 
उत्पादन में भारी कमी आई, वितरण व्यवस्था छिन्‍न-भिन्‍न हो गई और आर्थिक दृष्टि से महत्वपूर्ण क्षेत्र 


- सोवियत सरकार के हाथ से छिन गए और सोवियत नियंत्रित क्षेत्र की अनिवार्य वस्तुओं और भोजन की आपूर्ति 


काट दी गई। चारों ओर भूख, भुखमरी, मुद्रास्फीति और बीमारी का तांडव नृत्य होने लगा। यातायात अवरूद्ध 
हो गया। चारों ओर अव्यवस्था फैल गई। किसानों और मजदूरों ने अपने अभी-अभी प्राप्त अधिकारों की 
रक्षा करने के लिए अलग-अलग जगहों पर अपने ढंग से संघर्ष किया और परिणामस्वरूप सभी मोर्चों प्र 
वर्ग संघर्ष छिड़ गया। 


2 


चित्र 2 : रूस में अकाल : रोटी बंटने की प्रतीक्षा में पंक्ति में खड़े किसान 


स्थिति पर नियंत्रण करने के लिए जून 98 में बॉलशेविकों ने कई आर्थिक और राजनैतिक कदम उठाए 
जिन्हें युद्ध साम्यवाद कहा गया। युद्ध के दौरान और युद्ध की स्थितियों से निपटने के लिए ये कदम उठाए 
गए थें। इसके अलावा मार्क्स और अन्य साम्यवादियों ने समाजवाद या साम्यवाद के विकास में आनेवाली इन 
दिक्कतों और समस्याओं का हवाला दिया था; इसी कारण इन्हें युद्ध साम्यवादी कहा गया। 


28.5... आर्थिक पहल और नीतिगत निर्णय 


भोजन की समस्या निस्संदेह युद्ध के कारण और भी विकट हो गई पंरतु इस समस्या का संबंध कांति द्वारा 
निर्मित ढांचागत व्यवस्थाओं से भी था। किसानों के बीच भूमि वितरित करने से छोटे पैमाने पर कृषि उत्पादन 
आरंभ हुआ जिसमें किसान अधिक आमदनी और अपना जीवन स्तर सुधारने के लिए बेहतर उपभोक्ता वस्तुओं 
की आकांक्षा से प्रेरित होकर ज्यादा उत्पादन करना चाहता था। युद्ध के दौरान आर्थिक दृष्टि से समृद्ध 
संसाधनों की हानि और उत्पादक आधार को व्यापक बनाने और युद्ध के लिए उत्पादन पर बल देने से 
उपभोक्ता वस्तुओं के उत्पादन में गिरावट आई। इस कारण किसानों ने बाजार के लिए उत्पादन करना 
बंद कर दिया और केवल अपनी जरूरत भर का उत्पादन करने लगे जिसके कारण शहरी क्षेत्रों और युद्ध 
क्षेत्रों में भोजन की भारी कमी हो गई। 


शहर में रहनें वाले गरीबों और सैनिकों को भोजन उपलब्ध कराने के लिए सोवियत सरकार किसानों से 
अधिशेष अनाज जबरन वसूल करने लगी और उद्योग को पुन: जीवित करने के लिए सभी उद्यमों पर राज्य 
का नियंत्रण स्थापित कर दिया गक्ा। सरकार ने सभी अनाजों और खाद्यान्नों को निर्धारित दाम पर वसूलना 
शुरु किया। खाद्यान्न वसूलने के लिए शहरी दस्तों का निर्माण किया गया, निजी व्यापार पर प्रतिबंध लगाया 
गया। अनाज के सार्वजनिक वितरण की व्यवस्था की गई। इसके जवाब में किसानों ने अपनी उत्पादकता 
और भी कम कर दी। इसके कारण अनौज का उत्पादन बहुत तेजी से गिरा जिससे खाद्यान्न संकट और 
भी गहरा हो गया और अन्तत: 920-27 में अकाल पड़ गया। इस समय किसानों ने बड़े पैमाने पर जमाखोरी 
की और अनाज को काला बाजार में ऊंचे दामों पर बेचा और इस प्रकार वसूली प्रकिया की राज्य अधिसंरचना 
पूरी तरह बिखर गई। ग्रह युद्ध में जीत हासिल करने के बाद किसान सोवियत सरकार के विरोध में खुलकर 
सामने आ गए और : अभी तक वे बॉलशेविकों के साथ थे क्योंकि वे जानते थे-कि भूमिपतियों की वापसी 
को केवल बॉलशेविक ही रोक सकते थे। कई प्रकार के प्रयोग किए गए; जैसे सहकारी संस्थाएं स्थापित की 
गईं और सामूहिकता की प्रेरणा और अर्थव्यवस्था को बढ़ावा देने के लिए राज्य ने खेती भी शुरु की; परंतु 
कृषि क्षेत्र में इसका हिस्सा काफी कम था। 


अधिक से अधिक संसाधन जुटाने के लिए औद्योगिक उद्यमों का राष्ट्रीयकरण किया गया। मार्च 9]8 के 
एक निर्णय के द्वारा रेलवे को मजदूरों के नियंत्रण” से छीन लिया गया और इसे अर्द्धसैनिक नेतृत्व के नियंत्रण 
में ले लिया गया। सितम्बर तक लगभग 80-90 प्रतिशत तक बड़े उद्योगों का राष्ट्रीयकरण कर दिया गया 
और 920 तक 5 से कम मजदूरों वाली कार्यशालाओं को भी राज्य के अधीन ले लिया गया। इस अति 
राष्ट्रीयरण से एक अलग तरह की अव्यवस्था फैली क्योंकि केंद्रीकृत निर्णय प्रकिया और प्रशासनिक अंगों 
के लिए कच्चे माल का आवंटन, उत्पादन और विपणन करना लगभग असंभव था। इस अव्यवस्था के दौर 
में अधिकांश हस्तांतरण और लेखा विवरण कागजी घोड़े साबित हुए और रूबल के ध्वस्त होने के बाद वस्तुओं 
के लेन देन द्वारा (बार्टर व्यवस्था) ही विनिमय होने लगा। 920-2। में तैयार वस्तुओं और खनन उद्योगों 
का उत्पादन युद्ध के पहले के उत्पादन से और भी गिर गया। किसान और मजदूर के बीच के टकराव 
की संभावना और भी बढ़ गई। 


28.5.2 युद्ध साम्यवाद के राजनैतिक पक्ष 


आमतौर पर युद्ध साम्यवाद को इसके आर्थिक उपायों और इसकी प्रतिकिया के संदर्भ में ही देखा जाता है। 
वास्तव में इसका आयाम काफी विस्तृत था। इसमें अन्तर्निहित कठिनाइयों के कारण ही केवल इसका 
विरोध नहीं हुआ। जनतंत्र की अवधारणा, व्यक्तियों के रिश्ते, राज्य और लोकप्रिय संगठनों पर बहस की 
गई। युद्ध साम्यवाद में विशेषज्ञ या कांतिकारी (रेड) का नियंत्रण हो इसकी दुविधा उत्पन्न हो गई। अपनी 
जरूरतों ॥ र समाजवादी निर्माण की जरूरतों के कारण किसान और मजदूरों के बीच संघर्ष हुआ जिसने 
सोवियतों और दल संगठनों के गठन और स्वरूप को प्रभावित किया। आर्थिक स्तर पर हुई असफलता ने 
जहां एक ओर कृषक युद्ध और शहरी अलगाव को बढ़ावा दिया वहीं कालाबाजारी के उदय ने समाजवादी 
आदर्शों पर कुठाराघात किया। स्वेच्छा की भावना पर भी संकट के बादल गहराने लगे क्‍योंकि यूरोप में 
विश्व समाजवादी कांति” फलीभूत न हो सकी। लाल सेना के लिए भर्ती की समस्या पैदा हो गई । मजदूर 
राज्य नियंत्रण के सिद्धांत का विरोध करने लगे और चारो ओर किसानों के विद्रोह के बाद फरवरी ]92] 
में कांशंटाट नगर के नौ सैनिकों के विद्रोह ने अंतिम कारक के रूप में कार्य किया। लेनिन को बाध्य 
होकर नीतिगत परिवर्तन की घोषणा करनी पड़ी। परंतु अधिकांश बॉलशेविकों ने बाद में यह महसूस किया 
कि इस संकट की घड़ी में सभी अस्थाई उपायों खासकर संस्थागत ढांचों में बदलाव लाना और तत्संबंधी नीतियों 
में परिवर्तन करना संभव नहीं था। युद्ध साम्यवाद के समय से ही समाजवादी जनतंत्र का राजनैतिक स्वरूप 
संकटग्रस्त था और यूरोप में कांतिकारी आंदोलन के मद्दे नजर बॉलशेविकों को खतरा महसूस हो रहा था। 


बोध प्रश्न 2 
)) रूसी क्रांति की शुरुआत कैसे हुई ? 00 शब्दों में उत्तर दीजिए । 

2) सोवियत रूस में समाजवादी राज्य ने कौन से नए कदम उठाए ? 


3) समाजवादी सरकार ने युद्ध साम्यवाद की शरण क्यों ली ? 


28.6. नई आर्थिक नीति 


हालांकि राजनैतिक और आर्थिक संकट से निपटने के लिए नई आर्थिक नीति का निर्माण हुआ था परंतु 
इसका मुख्य उद्देश्य आर्थिक बदलाव लाना था जिसके कारण समाजवाद की ओर बढ़ने की रणनीति में परिवर्तन 
आया। इस नई आर्थिक नीति के द्वारा विभिन्‍न ताकतों के सामाजिक-आर्थिक संतुलन में बदलाव लाया गया | 


मार्च 92] से परिवर्तन की प्रकिया आरंभ हुई। अनाज वसूली के स्थान पर आयकर लगाया गया । आयकर 
के रूप में अनाज प्राप्त किया गया। यह आयकर अनाज वसूली की तुलना में काफी कम था। अब किसान 
बचा हुआ अनाज अपने पास रख सकते थे और निजी तौर पर उसे बेच सकते थे। अभी भी कृषि व्यक्तिगत 
उत्पादन पर आधारित था जिसमें बाजार में अनाज बेचकर और व्यापार कर मुनाफा” कमाया गया जो दूसरों 
के श्रम के शोषण पर आधारित नहीं था। 


]924 में वस्तु कर के स्थान पर मुद्रा कर लगाया गया और निजी व्यापार का कानून पारित किया गया। 
925 में जमीन को पट्टे पर देने और मजदूर रखने पर लगे प्रतिबंध को ढीला कर दिया गया तथा कृषि 
कर और भी घटा दिया गया। अब शुद्ध आय पर कर लगाया गया। इसकी दरें अलग-अलग थीं। एक चौथाई 
हेक्टेयर से ज्यादा जमीन रखनेवालों पर 5 % और तीन हेक्टेयर से ज्यादा जमीन रखनेवालों पर ।7 % 
कर लगाया गया। कर की अलग-अलग दरों के बावजूद, अदायगी के बाद कई कारणों से किसानों के बीच 
अंतर बढ़ा और कृषक समुदाय के भीतर एक धनी या कुलक'” वर्ग का उदय हुआ। एक बार कर देने के 
बाद किसान व्यापार करने और अपना ग्राहक तय करने के लिए स्वतंत्र था। वह अधिक जमीन पट्टे पर 
दे सकता था और श्रम खरीद सकता था। इसके परिणामस्वरूप अर्थव्यवस्था के विभिन्‍न क्षेत्रों के बीच बाजार 
सम्पक फिर से स्थापित हुआ, विनिमय में मुद्रा की भूमिका बढ़ी, केंद्रीकृत वितरण प्रणाली में कटौती हुई और 
व्यक्तिगत ठीकों को बढ़ावा मिला। 


इसके साथ-साथ औद्योगिक क्षेत्र और इसके संगठनात्मक रूपों में भी परिवर्तन आया। ]7 मई 92] के 
छोटे उद्योगों के राष्ट्रीयकरण की राज्याज्ञा को निरस्त कर दिया गया और छोटी इकाइयों को वस्तुत: इससे 
मुक्त कर दिया गया और इनमें से कुछ को उनके पूर्व मालिकों को सौंप दिया गया। केवल बैंकिंग, विदेश 
व्यापार और बड़े पैमाने पर होने वाले व्यापार तथा भारी उद्योग पर राज्य का नियंत्रण रहा जिसे लेनिन 
अर्थव्यवस्था का आधार स्तंभ कहता था। जुलाई 92] तक सभी लोगों को पट्टे पर लघु उद्योग लगाने 
का अधिकार दिया गया। राज्य उद्यमों को वाणिज्यिक लेखा के आधार पर काम करना था; वेतन और मजदूरी 
नगद में भुगतान किया जाना था। उद्योगों से यह उम्मीद की जाती थी कि वे अपने बल पर कच्चा माल 
हासिल करें और अपने उत्पादों को अन्य औद्योगिक उद्यमों या कृषीय उत्पादों से स्वतंत्र ठीके द्वारा प्राप्त 
करें । इसके कारण निर्णय लेने की प्रकिया विकेंद्रित हुई, प्रतियोगिता बढ़ी, वाणिज्यीकरण बढ़ा और निजी 


उद्यमियों के एक नए वर्म का जन्म हुआ। इससे पूंजीवादी मूल्यों और नैतिकताओं को बढ़ावा मिला जिससे 
सहकारिता और राज्य के बड़े उद्योगों पर भी प्रभाव पड़ा जिसमें अभी भी ज्यादा उत्पादन होता था। 


28.6... समाजवाद की ओर प्रयाण की रणनीति के रूप में नई आर्थिक नीति 


युद्ध साम्यवाद के जरिए जहां एक ओर बॉलशेविकों ने तात्कालिक दिक्कतों पर विजय प्राप्त की और कांति 
को मजबूत बनाया वहीं नई आर्थिक नीति के द्वारा आने वाले वर्षो में आर्थिक समृद्धि प्राप्त की गई और 
अधिकांश किसानों का भरोसा हासिल करने में मदद मिली। ]9]8-2] की नीतियों के समान इस नीति 
का स्वरूप भी अस्थाई था और यह भविष्य की ओर बढ़ने का एक साधन मात्र था। 


920 के आरंभ में अकाल का प्रभाव दिखाई पड़ता है परंतु इसके बाद अर्थव्यवस्था धीरे-धीरे सुधरने लगी 
और 923 तक यह स्तर युद्ध-पूर्व स्तर के एक तिहाई हिस्से तक पहुंच गई। परंतु यदि युद्ध साम्यवाद चरण 
से तुलना की जाए तो 928-29 तक कृषि उत्पादन में लगभग 40 %, कुल खेती में 45% और अनाज 
क्षेत्र में 99-43 % की वृद्धि हुई । उद्योग में हुई वृद्धि की तुलना में यह वुद्धि दर ज्यादा थी जिसके परिणामस्वरूप 
औद्योगिक वस्तुओं के दाम बढ़े और उद्योग और कृषि उत्पादों के मूल्य स्तर का अंतर बढ़ा जिसमें उद्योग 
फायदे की स्थिति में थे, हालांकि इससे विषणन संबंधी दिक्कतें पैदा हुईं। इससे शहर और गांव, किसानों 
और मजदूर के बीच होने वाली संभावित टक्कर को रोकने के लिए उद्योगों पर दाम कम करने हेतु दबाव 
डाला गया। परंत्‌ यह समस्या इतनी जल्दी सुदूमने वाली नहीं थी क्योंकि नई आर्थिक नीति में खेती निजी 
क्षेत्र में था अ. -थरकांश उद्योगों पर अभी भी राज्य का एकाधिकार था। 


दस * ओर नई आर्थिक नीति से आए बदलावों से समस्याएं और सामाजिक अन्तर्विरोध सुलझ न सके क्योंकि 
इस उद्‌भ+ कंबल युद्ध परिस्थिति या किसी खास नीतियों के कारण नहीं हुआ था बल्कि इसकी जड़ व्यापक 
सामाजिक अन्तर्विरोधों में निहित थी। किसानों की संख्या ज्यादा थी जबकि कांतिकारी मजदूरों से समाजवाद 
के निर्माण का आह्वान किया गया था। व्यक्तिगत कृषि अर्थव्यवस्था मे वर्ग शोषण की गुंजाइश तो कम थी 
परंतु इसके बावजूद यह बुर्जुआ संबंधों की ही अभिव्यक्ति थी। जब तक भूमि पर निजी अधिकार रहा, एक 
परिवार निजी तौर पर काम करता रहा और जबतक निजी तौर पर आमदनी होती रही, तब तक समाजवादी 
ढर्रे से खेती करने में किसानों को कोई विशेष रूचि नहीं थी। नई आर्थिक नीति में सहकारी खेती की बात 
सामने आई और किसानों को खुद ब खुद सामूहिकता के लाभ दिखाई पड़ने लगे। परंतु ट्रैक्टर खरीदने या 
खेतों पर एक साथ काम करने से समस्या का समाधान न हो सका क्योंकि व्यक्तिगत खेतिहरों के समान 
सहकारी समितियों और सामूहिक संगठन भी उसी बाजार और मुनाफे के सिद्धांत पर काम कर रहे थे। नई 
आर्थिक नीति के दौरान सहकारी समिति या सामूहिक खेती में कोई खास वृद्धि नहीं हुई और बाजार से जुड़ने 
तथा मुनाफे की दृष्टि से निजी व्यापार करने की ही दृष्टि सर्वोपरि रही । यही काम निजी किसान भी किया 
करते थे। 


बाजार से जुड़ने और इसके परिणामस्वरूप कृषि के स्तरीकरण होने तथा निजी उद्यमियों का उदय होना 
साम्यवादी दर्शन में अन्तर्निहित समतावादी तत्व से मेल नहीं खाता था। इसमें सामूहिकता श्रम के सामाजिक 
लाभों को तो बढ़ावा नहीं मिला बल्कि इसमें सामाजिक समस्याओं के समाधान के लिए व्यक्तिवादी सिद्धांत 
को ही बढ़ावा मिला। 


विकसित समाजवाद, जहां प्रत्येक व्यक्ति अपनी जरूरत के अनुसार वस्तुएं/लाभ प्राप्त कर सकता था, के 
लिए औद्योगिक उत्पादन को बढ़ाने की जरूरत थी। नई आर्थिक नीति में अर्थव्यवस्था के व्यक्तिगत तथा 
निजी क्षेत्र से समाजवादी क्षेत्रों की ओर संसाधनों के हस्तांतरण की गुंजाइश कम थी। चूंकि सोवियत रूस 
के पास कोई उपनिवेश नहीं था इसलिए यह एक बड़ी समस्या थी। इस नई आर्थिक नीति के परिवर्तनों 
के द्वारा सोवियत संघ को एक विकसित समाजवादी समाज में परिवर्तित करना संभव नहीं था। इसके अलावा 
इसके द्वारा लोगों के जीवन स्तर में भी सुधार नहीं किया जा सकता था तथा एक अधिक मानवीय, वैज्ञानिक 
और समता उन्मुख मनुष्य का निर्माण भी संभव नहीं था। जब व्यापार इकाइयों, सोवियतों और अन्य लोकप्रिय 
संगठनों को ज्यादा अधिकार दिए गए तबतक उनमें स्वेच्छा की बजाए आर्थिक लाभ की भावना घर कर 
चुकी थी। इस बुहद प्ररिप्रेक्ष्य में हमें भविष्य में दल में होने वाली बहसों, सामूहिकता अभियान और पार्टी 
तथा लोकप्रिय संगठनों के बीच होने वाले टकरावों को देखना होगा । 


समाजवादी विश्व-। 


६5 


बीसवीं शताब्दी का संकट 


28.7. समाजवाद के सांस्कृति आयाम 


समाजवादी यह मानते थे कि आरंभिक वर्षों में उन्हें कोई खास उपलब्धि हासिल नहीं हुई परंतु रूस में हुई 
कांति के पहले जो स्थिति थी और उस समय पूंजीवादी विश्व की जो प्राथमिकताएं और नैतिकताएं थीं उन्हें 
देखते हुए यह कहा जा सकता है कि उन्होंने काफी उपलब्धियां हासिल की थीं । 


आरंभिक समाजवादी राज्य ने बड़े ही गौरवपूर्ण ढंग से सभी लोगों को रोजगार देने, मुफ्त सेवाएं 
उपलब्ध कराने, संस्कृति और सांस्कृतिक विकास का समान अवसर प्रदान करने और महिलाओं को समानता 
देने का वादा किया था। बॉलशेविक समाजवादी कांति ने सभी नागरिकों को अच्छा जीवन जीने का वैधानिक 
अधिकार देकर स्वतंत्रता के आयाम को विस्तार दिया था तथा सामाजिक तथा आर्थिक समानता की बात सामने 
रखी थी। रोजगार का अधिकार और सभी को उनके कार्य के अनुसार महत्व देने के सिद्धांत को स्वीकार 
कर इस समानता को ही कार्यान्वित किया गया। मुक्ति और अधिकारों का क्षेत्र विस्तृत हुआ जिसमें भूख 
से मुक्ति से लेकर अवसर की समानता को शामिल किया गया और वास्तविक अर्थों में लोगों को समान रूप 
से मनोर॑जन की सुविधा प्रदान की गई तथा सांस्कृतिक गतिविधियों में शामिल किया गया। अल्पसंख्यकों और 
महिलाओं समेत सभी लोगों को समान अवसर उपलब्ध कराने के लिए निजी सम्पत्ति का उन्मूलन और 
कल्याणकारी ढांचे का निर्माण किया गया। लोगों के बीच आर्थिक समानता स्थापित कर कांति ने संभ्रांत और 
लोक संस्कृति के बीच की खाई को पाटना चाहा और साहित्य, सिनेमा, कला और संगीत के क्षेत्र में कामगार 
लोगों के महत्वपूर्ण योगदान को संभव बनाया और इसके फलस्वरूप अल्पसंख्यकों के संगीत और भाषाओं 
का पुनरूत्थान हुआ। स्वतंत्रता के इस क्षेत्र के विस्तार के कारण बाद के वर्षों में उच्च कोटि की कलात्मक 
कृतियों के साथ-साथ बड़े पैमाने पर पुस्तकें प्रकाशित हुईं। इस कांति ने दुनिया के सामने आधुनिकता का 
एक मौलिक विकल्प सामने रखा। 


इससे दल, व्यक्ति और राज्य के बीच एक नया संबंध विकसित हुआ, एक सामूहिक राजनैतिक अभिव्यक्ति 
का जन्म हुआ, जनता राष्ट्रीय नीतियों का केंद्र बन गई और स्थानीय तथा राष्ट्रीय स्तर पर जनता की 
भागीदारी बढ़ी। इसने पदों और विशेषाधिकारों का उन्मूलन करना चाहा और भागीदारीपूर्ण जनतंत्र का 
पैमाना ही बदल डाला। 


इन उपलब्धियों को प्राप्त करने में कई प्रकार की बाधाएं सामने आईं। आरंभिक वर्षों में काफी कठिनाइयों 
का सामना करना पड़ा। सभी प्रकार की नीतियों और राजनैतिक जीवन को गृह युद्ध और उससे जुड़ी 
गतिविधियों ने प्रभावित किया। परंतु कांति ने आरंभिक वर्षो में अपने लिए एक मानदंड स्थापित कर लिया 
था जिसका मूल्यांकन दूसरों को नहीं बल्कि स्वयं कांतिकारियों और सम्पूर्ण सोवियत जनता को करना थां। 


28.8 कॉमिन्टर्न 


बॉलशेविकों ने हमेशा से रूसी कांति को विश्व समाजवादी कांति के अंग के रूप में देखा है। कांति की शुरुआत 
होने से पहले बॉलशेविक और अन्य रूसी कांतिकारियों का मानना था कि रूस में कांति होने के बाद पश्चिम 
यूरोप में समाजवादी कांति होगी। उनका यह मानना था कि एक बार कांति की शुरुआत हो जाने पर पूरा 
यूरोप उनके पथ का अनुसरण करेगा। पूरे विश्व में मंजदूरों के हितों की एकता का मार्क्सवादी सिद्धांत और 
एक शोषण रहित दुनिया की उनकी समाजवादी दृष्टि. उनके अन्तरराष्ट्रीयवाद का आधार बना। इस 
अन्तरराष्ट्रीयवाद को अन्तरराष्ट्रीय समाजवाद का रूप दिया गया। 


जब पश्चिम यूरोप में सामाजिक जनतांत्रिक दलों ने मजदूरों के पक्ष में शासक वर्ग क' विरोध करने से इनकार 
कर दिया (जैसा कि बॉलशेविकों का मानना था) तो बॉलशेविक उनसे अलग हो गए और उन्होंने अपना 
नाम बदलकर साम्यवादी रख लिया और तदनुसार एक नया अन्‍न्तरराष्ट्रीय साम्यवाद का निर्माण किया। 
बॉलशेविक का मानना था कि उनकी कांति कहीं और जन्म लेगी क्योंकि रूस एक पिछड़ा राज्य था और 
उसमें विकसित समाजवाद को संभालने की शक्ति नहीं थी। अन्तरराष्ट्रीय साम्यवाद को इस कांति के अगुआ 
के रूप में देखा गया। | 


: अन्तरराष्ट्रीय गृह युद्ध के माहौल में कॉमिन्टर्न का जन्म हुआ। इसकी सदस्यता के लिए जो शर्तें रखी गई 
तथा जो नीतियां बनाई गईं उससे राष्ट्रीय आत्म निर्धारण, पूर्व रूसी क्षेत्र में राष्ट्रीयता के प्रश्न और विश्व 
कांति के लिए रणनीति बनाने संबंधी बॉलशेविक के नजरिए का पता चलता है। इससे खासतौर पर राष्ट्रीय 
मुक्ति आंदोलनों के परिप्रेक्ष्य में किसानों के साथ बॉलशेविक के अनुभव का भी पता चलता है।. 


नवम्बर 97 में जैसे ही बॉलशेविकों ने आत्म निर्धारण के रूप में संबंध विच्छेद के अधिकार की घोषणा 
की वैसे ही मित्र राष्ट्रों ने सशस्त्र आकमण के लिए इसे मुद्दा बना लिया। इस समय कॉमिन्टर्न ने विभिन्‍न 
क्षेत्रों में मजदूरों और किसानों के अधिकारों का निर्धारण किया। इसने यूरोप और सोवियत रूस में चल 
रहे राष्ट्रीय मुक्ति आंदोलनों और साम्यवादी दलों के बीच एक संयुक्त मोर्चा बनाने का विचार रखा। इन 
क्षेत्रों में साम्यवादियों की रणनीति कॉमिन्टर्न से काफी प्रभावित थी जहां राष्ट्रीय मुक्ति आंदोलनों को अपने 
देश में न केवल साम्राज्यवादी शक्तियों और सामंतों के खिलाफ बल्कि बुर्जुआ वर्ग के विरोध के रूप में भी 
देखा जा रहा था। राष्ट्रीय मुक्ति आंदोलनों में कृषि कांति को आधार माना गया जिसमें मजदूरों को एक 
महत्वपूर्ण भूमिका निभानी थी। 920 के दशक में नई आर्थिक नीति के तहत कृषक वर्ग के स्वरूप और 


स्वभाव में परिवर्तन आया और बॉलशेविकों के संघर्ष में भी परिवर्तन शुरू हुआ; वैसे ही राष्ट्रीय मुक्ति आंदोलनों 


में सामाजिक शक्तियों के प्रति कॉमिन्टर्न नीति में भी बदलाव आ गया। कॉमिन्टर्न ने इन देशों में साम्राज्यवाद 
के विरूद्ध संघर्ष करने में बुर्जुआ वर्ग की 'सकारात्मक' भूमिका को मान्यता प्रदान की और उसे अपना समर्थन 
दिया। 920 के दशक में यह नीति कायम रही और कई एशियाई देशों में साम्यवादी दल कायम किए गए। 
. खासतौर पर चीन के साथ मजबूत संबंध बने और चीन, भारत, तुर्की और अफगानिस्तान में साम्यवादी समूहों 

की आरंभिक रणनीतियां कॉमिन्टर्न नीतियों से बेहद प्रभावित हुईं। इन देशों के साम्यवादी सदस्यों को कॉमिन्टर्न 
में भी शामिल किया गया।. ; ! 


बोध प्रश्न 3 
]) नई आर्थिक नीति युद्ध साम्यवाद से किन अर्थों में भिन्‍न थीं ? 


2) कॉमिन्टर्न पर एक टिप्पणी लिखिए। 


28.9 सारांश 


इस इकाई में समाजवादी दुनिया के निर्माण से जुड़े तीन महत्वपूर्ण पक्षों पर विचार किया गया है : समाजवादी 
कांति के पहले की परिस्थिति, समाजवादी कांति का निर्माण, और अपनी सभी सीमाओं और समस्याओं के 
साथ समाजवादी राज्य की कार्य पद्धति। ह । 


जैसा कि आप जानते हैं, 9वीं शताब्दी में यूरोप में एक बड़ा बुद्धिजीवी वर्ग मानव सभ्यता के विकास ये 
लिए समाजवाद को एक प्रमुख दृष्टिकोण मानता था। अपने आप में अनूठी समाजवादी कांति की शुरुआत 

रूस में 97 में हुई। इस इकाई में रूस में कांतिकारी परिस्थितियों और कांति की चर्चा की गई है। कांति 
तीन चरणों से होकर गुजरी - 905 में संसद के निर्माण से लेकर फरवरी 97 में उदारवादी बुर्जुआ 
शासन के निर्माण तक, और अन्तत: अक्टूबर 97 में बॉलशेविकों के नेतृत्व में सोवियत मजदूरों द्वारा 
सत्ता प्राप्ति । 


नए समाजवादी राज्य को कई प्रकार की समस्याओं और विरोधों का सामना करना पड़ा। सम्पूर्ण पूंजीवादी 
विश्व इसके खिलाफ था और रूस में पुरानी व्यवस्था के हिमायतियों ने ग्रह युद्ध छेड़ रखा था। 98 
से लेकर 92] तक का समय युद्ध साम्यवाद का समय था। 92] से एक नया चरण आंरभ हुआ जिसे 
नई आर्थिक नीति के रूप में जाना जाता है जो 928 तक कायम रहा। परंतु अभी तक नया समाजवादी 
राज्य मजबूत नहीं बन सका था। अगली इकाई में हमने 928 के बाद समाजवादी राज्य के विकास की 
चर्चा की है। 


28.0 बोध प्रश्नों के उत्तर 


बोध प्रश्न ] 


॥) इसमें आप रूस में उदारवादी संविधानवाद और संसदीय प्रजातंत्र की अनुपस्थिति की चर्चा कर सकते 
हैं। देखिए भाग 28.2 


2) इसमें आप कांति पूर्व रूस में समाजवादी कांतिकारियों, उदारवादी और समाजवादी जनतांत्रिकों की चर्चा 
कर सकते हैं। देखिए उप भाग 28.24 


बोध प्रश्न 2 
]) 905 के बाद कांति के विभिन्‍न चरणों का उल्लेख कीजिए। देखिए भाग 28.3 
2) कानून और लोकप्रिय उपायों से आए बदलावों का जिक कीजिए। देखिए 28.4 


3) इसमें आप पूर्व भूमिपतियों और पूंजीवादी देशों के विरोध के साथ-साथ कांति के तुरंत बाद पनपे आर्थिक 
संकट से शासन के समक्ष आनेवाली चुनौतियों और नए समाजवादी राज्य द्वारा युद्ध साम्यवाद की स्थापना 
का उल्लेख कीजिए। देखिए भाग 28.5 


बोध प्रश्न 3 


॥) पढ़िए भाग 28.5 और 28.6 तथा राष्ट्रवाद, कृषि तथा उद्योग संबंधी सरकारी नीति में आए परिवर्तनों 
की चर्चा कीजिए । 


2) देखिए भाग 28.8 


